

हालों पुं. दे. हालिम।

हाव पुं. (तत्.) 1. आवाज लगाना, पास बुलाना 2. काव्य. सभी सात्विक अलंकार 3. भाव का एक प्रकट रूप; नायिका के प्रेम और भोगेच्छा की सूचक चेष्टाएँ, कटाक्ष, संकेत आदि से चेष्टाएँ जो नायक को आकर्षित करने के लिए की जाती हैं।

हावक वि. (तत्.) यज्ञ करने वाला, आहुति देने वाला।

हावका पुं. (देश.) किसी अन्य की उन्नति या अपनी हानि को देखकर लिया जाने वाला दीर्घ निःश्वास, ठंडी साँस।

हावन पुं. (फा.) दवा आदि कूटने के काम आने वाला ओखल की तरह का लोहे का पात्र टि. कूटने में प्रयुक्त लोहे का डंडेनुमा भाग 'दस्ता' कहलाता है, दोनों को मिलाकर 'हावन-दस्ता' कहा जाता है, इसे ही 'इमाम (हिमाम)-दस्ता' भी कहते हैं।

हावन-दस्ता पुं. (फा.) हावन और दस्ता, दे. 'हावन'।

हावनीय वि. (तत्.) हवन के लिए उपयुक्त (सामग्री)।

हाव-भाव पुं. (तत्.) नायक को आकर्षित करने के लिए प्रयुक्त शारीरिक चेष्टाएँ तथा मुख पर प्रदर्शित भाव।

हावर पुं. (देश.) एक छोटा पेड़ जिसकी लकड़ी से खेती के औजार बनाए जाते हैं।

हावला-बावला पुं. (देश.) बावलों (पागलों) की तरह व्यवहार करने वाला पुरुष स्त्री. हावली-बावली।

हाव-हाव पुं. (अनु.) समाप्त न होने वाला लालच।

हावी वि. (अर.) 1. अधिक प्रभावशाली कि हर समय पूर्वाग्रह के अनुसार उसी का चिंतन होता हो जैसे- उस पर तो राष्ट्रवाद हावी हो गया है 2. अत्यंत प्रभावी जैसे- एक समय भारतीय राजनीति पर जवाहर लाल नेहरू ही हावी थे।

हाशिया पुं. (अर.) 1. पुस्तक या हस्तलिखित सामग्री (रचना, दस्तावेज आदि) में प्रत्येक पृष्ठ के बाईं ओर (या दोनों ओर) छोड़ा गया रिक्त स्थान जो अशुद्धि शोधन, टिप्पणी या हस्ताक्षर आदि के लिए प्रयुक्त होता है 2. चादर, साड़ी आदि के किनारे वाला भाग पर्या. सीमांत, उपांत मुहा. हाशिये पर कर देना-निष्प्रभावी कर देना।

हास पुं. (तत्.) 1. हँसने की क्रिया या भाव 2. हर्ष, आनंद 3. परिहास, मजाक, दिल्लगी, उपहास 4. (कली का) खिलना काव्य. नवरसों में हास्य रस का स्थायी भाव।

हास-अवास पुं. (तद्. > हास्यावास) वह स्थान जहाँ पर वर-वधू को फेरों के बाद ले जाया जाता है, जहाँ कुलदेवता का दर्शन, बड़े-बूढ़ों का आशीर्वाद तथा हास-परिहास की मनोरंजक क्रीड़ाएँ होती हैं, कोहवर।

हासक वि. (तत्.) हँसाने वाला (व्यक्ति) पुं. विदूषक, जोकर।

हासकर वि. (तत्.) हास्य उत्पन्न करने वाला, हँसाने वाला, हासक।

हासगैस स्त्री. (तत्. + अं.) रसा. एक रंगहीन, अज्वलन-शील, मधुर गंध एवं मधुर स्वाद वाली गैस जिसे सूँघने से हँसने का मन करने लगता है, इसका अत्यधिक प्रयोग चेतनाहीन कर देता है, इसीलिए चिकित्सा में ऑपरेशन से पूर्व या दंतचिकित्सा आदि के समय चेतनाविहिन करने के लिए भी इसका प्रयोग होता है। laughing gas

हासन पुं. (तत्.) 1. हँसाने की क्रिया या भाव 2. हँसाने वाला।

हासना अ.क्रि. (तद्.) 1. हँसना 2. (गधे का) रेंकना 3. (घोड़े का) हिनहिनाना।

हासनिक पुं. (तत्.) साथ खेलने वाला, सह क्रीडक।

हासलीला स्त्री. (तत्.) हँसी, ठट्ठा, हासपरिहास।

हासवती स्त्री (तत्.) तंत्रशास्त्र में वर्णित एक देवी।

हासशील वि. (तत्.) 1. जो सदा प्रसन्न रहता हो 2. जो सबको हँसाता रहता हो, विनोदी।